




“ మధురమైన పిల్లలారా - మీరు ఈ శ్మశానాన్ని ఫలిస్తాన్(స్వర్గము)గా తయారు చేస్తున్నారు.

అందువలన ఈ పాత ప్రపంచము, శ్మశానము పై మీకు సంపూర్ణ వైరాగ్యముండాలి.”

ప్రశ్న:- అనంతమైన తమ తండ్రి ఆత్మిక పిల్లలైన మీకు అద్భుతమైన సేవకుడు, ఎలా ?

జవాబు :- బాబా అంటున్నారు - పిల్లలూ, నేను మీకు చాకలిని, నేను పిల్లలైన మీ వస్త్రాలనే కాక ప్రపంచములోని మురికి పట్టిన చీ - చీ వస్త్రాలన్నిటినీ సెకండులో శుభ్రము చేసేస్తాను. ఆత్మ అనే వస్త్రము శుద్ధంగా అయినందున శరీరము కూడా శుద్ధమైనదే లభిస్తుంది. మన్మథభవ అనే ఛూమంత్రము ద్వారా అందరినీ ఒక్క సెకండులో శుభ్రము చేసే అద్భుతమైన సేవకుడను.

ఓంశాంతి. ఓంశాంతి అర్థమును పిల్లలకు తండ్రి తెలిపించారు. నేనాత్మ, నా స్వధర్మము శాంతి. శాంతిధామానికి వెళ్లేందుకు ఏ పురుషార్థమూ చేయనవసరము లేదు. ఆత్మ స్వయంగా శాంతి స్వరూపము. శాంతిధామ నివాసి. కొంత సమయం శాంతిగా ఉండగలదు. “నేను కర్తేంద్రియాల బరువుతో అలసిపోయాను, నా స్వధర్మంలో స్థితిమౌతాను, శరీరము నుండి వేరైపోతాను” అని ఆత్మ అంటుంది. కాని కర్మలేమో చేసే తీరాలి. శాంతిగా ఎంత సేపు కూర్చోని ఉంటారు. నేను శాంతిదేశ నివాసిని అని ఆత్మ అంటుంది. ఈ శరీరములోకి వచ్చినందున టాకీ(మాట్లాడుదాని)గా అయ్యాను. నేను అవినాశి ఆత్మను, నా శరీరము వినాశి. ఆత్మ పావనంగా, పతితంగా అవుతుంది. సత్త్వయుగంలో 5 తత్వాలు కూడా సతోప్రధానంగా ఉంటాయి. ఇక్కడ 5 తత్వాలూ తమోప్రధానంగా ఉన్నాయి. బంగారులో మలినాలు ఏర్పడినందున బంగారు పతితమైపోతుంది. దానిని శుభ్రము చేసేందుకు అగ్నిలో వేస్తారు. ఇక్కడ దీని పేరే యోగాగ్ని. ప్రపంచంలో అనేక ప్రకారాలైన హఠయోగాలు మొదలైనవి నేర్చిస్తారు. వాటిని యోగాగ్ని అని అనరు. ఇది పాపాలను కాల్చివేసే యోగాగ్ని. దీని ద్వారా పాపాలు కాలిపోతాయి. ఆత్మను పతితము నుండి పావనంగా చేయువారు పరమాత్మ. ఓ పతితపావనా! రండి అని వారిని పిలుస్తారు. ద్రామా ప్లాను అనుసారము అందరూ పతిత తమోప్రధానంగా అయ్యే తీరాలి. ఇది ఒక వ్యక్తము. దీని బీజ రూపము పైన ఉంది. తండ్రిని పిలిచినప్పుడు బుద్ధి పైకి పోతుంది. ఎవరి వల్ల మీరు వారసత్వము తీసుకుంటున్నారో, వారు ఇప్పుడు క్రిందకు వచ్చి ఉన్నారు. నేను(శివబాబా) రావలసి వచ్చింది అని అంటున్నారు. ఇది మనుష్య సృష్టి రూపి వ్యక్తము, అనేక వైరేటీ ధర్మాల వ్యక్తము. ఇప్పుడది తమోప్రధానంగా, పతితంగా ఉంది. శిథిలావస్థను చేరుకుంది. తండ్రి కూర్చోని పిల్లలకు అర్థము చేయిస్తున్నారు - సత్త్వయుగంలో దేవతలు, కలియుగంలో అసురులు ఉంటారు. కనుక దేవతలకు, అసురులకు యుద్ధము జరగలేదు. మీరు ఈ ఆసురీ పంచ వికారాల పై యోగబలము ద్వారా విజయము పొందుతారు. అంతేకాని హింసాయుత యుద్ధము మాటే లేదు. మీరు ఏ విధమైన హింస చేయరు. ఎప్పుడూ ఎవరి పై చేయి కూడా చేసుకోరు. మీరు డబుల్ అహింసకులు. కామ ఖడ్గమును ఉపయోగించడం అన్నిటికంటే పెద్ద పాపము. తండ్రి అంటున్నారు - ఈ కామ ఖడ్గము ఆది-మధ్య-అంత్యములు దుఃఖమునిచ్చేది. వికారాలకు వశమవ్వరాదు. దేవతల ముందు వారిని



మీరు సర్వ గుణ సంపన్నులు..... అని మహిమ చేస్తారు. నేను పతితమయ్యానని ఆత్మ అంటుంది. అందుకే ఓ పతితపావనా! రండి అని పిలుస్తుంది. పావనంగా ఉన్నప్పుడు ఎవ్వరినీ పిలువరు. దానిని



స్వర్గమని అంటారు. ఇక్కడ సాధువులు, సత్పురుషులు మొదలైనవారు ఓ పతితపావనా! సీతా-రామా! అని రకరకాల శబ్దాలు చేస్తూ పాడ్తారు. తండ్రి అంటున్నారు - ఈ సమయంలో ప్రపంచమంతా పతితమై ఉంది. ఇందులో కూడా ఎవ్వరి దోషమూ లేదు. ఇది తయారైన డ్రామా, నేను వచ్చినంతవరకు మీరు తమ పాత్ర ఇలా చేసే తీరాలి. జ్ఞానము, భక్తి ఆ తర్వాత వైరాగ్యము. పాత ప్రపంచము పై వైరాగ్యము. ఇది అనంతమైన వైరాగ్యము. వారిది హద్దు(పరిమితమైన) వైరాగ్యము.

ఇప్పుడు ఈ పాత ప్రపంచము సమాప్తమైపోతుందని మీకు తెలుసు. కొత్త ఇల్లు కట్టుకుంటే పాత ఇంటి పై వైరాగ్యము వస్తుంది కదా. అనంతమైన తండ్రి అంటున్నారు - ఇప్పుడు మీకు స్వర్గమనే ఇల్లు తయారు చేయించి ఇస్తాను. ఇప్పుడిది నరకము. స్వర్గమంటే నూతన ప్రపంచము. ఈ పాత ప్రపంచమే నరకము. ఇప్పుడు పాత ప్రపంచములో ఉంటూ మనము నూతన ప్రపంచాన్ని తయారు చేస్తున్నాము. పాత శ్మశానము పై మనము స్వర్గాన్ని నిర్మిస్తాము. స్వర్గము యమునా నది తీరములోనే ఉంటుంది. ఇక్కడ భవనాలు తయారవుతాయి. ఇదే ఢిల్లీ, ఇదే యమునా నది మొదలైనవన్నీ ఇవే ఉంటాయి. వారు చూపించే పాండవుల కోట మొదలైనవన్నీ కట్టుకథలు. డ్రామా ప్లాను అనుసారము మళ్ళీ ఇవి తప్పకుండా తయారవుతాయి. యజ్ఞము జప-తపాదులు మీరు ఎలా చేస్తూ వచ్చారో వాటిని మళ్ళీ చేస్తారు. మొదట మీరు శివుని భక్తి చేస్తారు. ఫస్ట్ క్లాస్ మందిరాలు నిర్మిస్తారు. దానిని వ్యభిచారి భక్తి అని అంటారు. ఇప్పుడు మీరు జ్ఞాన మార్గములో ఉన్నారు. ఇది అవ్యభిచారి జ్ఞానము. ఒక్క శివబాబా ద్వారా మాత్రమే మీరు జ్ఞానము వింటున్నారు. ఎప్పుడైతే మీరు మొట్టమొదట వీరి భక్తిని ప్రారంభించారో అప్పుడు ఏ ధర్మమూ ఉండదు. మీరు మాత్రమే ఉంటారు. మీరు చాలా సుఖంగా ఉంటారు. దేవతా ధర్మము చాలా సుఖమునిచ్చేది. పేరు వింటేనే నోరు తియ్యగా అవుతుంది. కావున మీరు ఒక్క తండ్రి ద్వారా మాత్రమే జ్ఞానము వింటారు. తండ్రి అంటున్నారు - ఏ ఇతరుల నుండి వినకండి. ఇది మీ అవ్యభిచారి జ్ఞానము. మీరు అనంతమైన తండ్రి వారిగా అయ్యారు. తండ్రి ద్వారానే వారసత్వము నెంబరువారు పురుషార్థానుసారము లభిస్తుంది. తండ్రి కూడా కొంత సమయము కొరకు సాకారములోకి వచ్చారు. వారంటున్నారు - పిల్లలైన మీకు జ్ఞానమివ్వవలసింది నేనే. నాకు స్వంత శరీరము లేదు. నేను ఇతనిలో ప్రవేశిస్తాను. శివజయంతి నుండి వెంటనే గీతా జయంతి జరుగుతుంది. వారి ద్వారానే జ్ఞానము ప్రారంభమవుతుంది. ఈ ఆత్మిక విద్యను మీకు సుప్రీమ్ ఆత్మనే ఇస్తున్నారు. నీటి విషయము కాదు. నీటిని జ్ఞానమని అనరు. పతితులను పావనంగా చేసేది జ్ఞానము. నీటి ద్వారా పావనంగా అవ్వలేరు. నదులైతే ప్రపంచమంతటా ఉన్నాయి. జ్ఞానసాగరులు వచ్చి ఇతనిలో ప్రవేశించి జ్ఞానము వినిస్తారు. ఇక్కడ ఎవరైనా మరణించినప్పుడు వారి నోటిలో గంగా జలము వేస్తారు. ఆ జలము పతితుల నుండి పావనంగా చేస్తుందని భావిస్తారు. అందువలన స్వర్గానికి వెళ్తారని అనుకుంటారు. ఇక్కడ కూడా గోముఖానికి వెళ్తారు. వాస్తవానికి చైతన్యమైన గోముఖులు మీరే. మీ నోటి నుండి జ్ఞానామృతము వెలువడుతుంది. గోవు నుండి పాలు లభిస్తాయి. నీరు లభించదు. ఇది కూడా మీకు ఇప్పుడే తెలిసింది. డ్రామాలో ఒక్కసారి జరిగింది మళ్ళీ అదే విధంగా 5 వేల సంవత్సరాల తర్వాత ఉన్నది ఉన్నట్లుగా జరుగుతుందని మీకు తెలుసు. ఇప్పుడు తండ్రి కూర్చోని అర్థము చేయిస్తున్నారు. వారు సర్వుల సద్గతిదాత. ఇప్పుడు అందరూ దుర్గతిలో పడి ఉన్నారు. రావణుని

ఎందుకు కాలుస్తారో మీకు ఇంతకుముందు తెలియదు. బేహద్ దశరా జరుగుతుందని మీరు ఇప్పుడు అర్థము చేసుకున్నారు. సృష్టి అంతటి పై రావణ రాజ్యముంది కదా. ఈ మొత్తం భూ భాగమంతా

లంకయే. రావణుడు హద్దులో ఉండడు. రావణ రాజ్యము మొత్తము సృష్టి పై ఉంది. భక్తి కూడా అర్థ కల్పము నడుస్తుంది. మొదట అవ్యభిచారి భక్తి తర్వాత వ్యభిచారి భక్తి ప్రారంభమవుతుంది. దశరా, రక్షాబంధనము ఇప్పటి పండుగలే. శివ జయంతి తర్వాత కృష్ణ జయంతి జరుగుతుంది. ఇప్పుడు కృష్ణపురము స్థాపన అవుతుంది. ఇప్పుడు కంసపురంలో ఉన్నారు. రేపు కృష్ణపురిలో ఉంటారు. కృష్ణుడు ఇక్కడ ఉండడు. కృష్ణుడు సత్తయుగంలో జన్మిస్తారు. అతను మొదటి రాకుమారుడు. పాఠశాలలో చదువుకునేందుకు వెళ్తాడు. పెద్దవాడైన పిదప సింహాసనానికి అధికారిగా అవుతాడు. ఈ రాసలీల మొదలైనవి బహుశా పరస్పరము ఖుషీగా గడిపే విషయాలు కావచ్చు. అంతేకాని కృష్ణుడు కూర్చోని ఎవరికైనా జ్ఞానము ఎలా ఇవ్వగలడు? మహిమంతా ఒక్క శివబాబాదే. వారు పతితులను పావనంగా చేస్తారు. మీరు ఎవరైనా పెద్ద ఆఫీసర్లకు ఈ విషయాలు వినిపిస్తే మీరు చెప్పేది రైటినని అంటారు కాని వారు ఇతరులకు వినిపించరు. వారి మాటలు ఎవ్వరూ వినరు. బి.కె.లుగా అవుతూనే ఇతరులంతా వీరికి జాదూ తగులుకుందని అంటారు. బి.కె పేరు వింటూనే వారి మతి పోతుంది. వీరు గారడి చేస్తారని భావిస్తారు. ఎవరికైనా కొద్దిగా జ్ఞానమిస్తునే ఈ బి.కెలు గారడి చేస్తారని అంటారు. వీరు తమ దాదాను తప్ప ఎవ్వరినీ అంగీకరించరు. భక్తి చేయరు అని అంటారు. కాని బాబా అంటున్నారు - భక్తి చేయవద్దని ఎవ్వరికీ చెప్పకండి. దానంతట అదే వదిలిపోతుంది. మీరు భక్తిని వదిలేస్తారు. వికారాలను వదిలేస్తారు. దీని పైననే హంగామా(గలాటా) జరుగుతుంది. బాబా అంటున్నారు - నేను రుద్ర జ్ఞాన యజ్ఞాన్ని రచిస్తాను. అందులో ఆసురీ సంప్రదాయ విఘ్నాలు ఏర్పడ్తాయి. ఇది శివబాబా గారి అనంతమైన యజ్ఞము. ఈ యజ్ఞము ద్వారా మనుష్యులు దేవతలుగా అవుతారు. జ్ఞాన యజ్ఞము ద్వారా వినాశజ్వాల ప్రజ్వల్లిందనే గాయనము కూడా ఉంది. పాత ప్రపంచము వినాశమైనప్పుడే మీరు నూతన ప్రపంచంలో రాజ్యము చేస్తారు. మనుషులు - మనము శాంతిని కోరుతూ ఉంటే ఈ బి.కెలు వినాశనము జరుగుతుందని అంటారు. బాబా అంటున్నారు - ఈ పాత ప్రపంచమంతా ఈ జ్ఞాన యజ్ఞంలో స్వాహా అయిపోతుంది. ఈ పాత ప్రపంచానికి అగ్ని తగులుకుంటుంది. ప్రాకృతిక ఆపదలు కూడా వస్తాయి. వినాశనము జరిగే తీరాలి. ఆవాల వలె మనుష్యులు నలిగి సమాప్తమైపోతారు. ఆత్మలు మాత్రమే మిగులుతాయి. ఆత్మ అవినాశి అని అందరికీ తెలుసు. ఇప్పుడు బేహద్ హోలిక(కాలిపోవడం) జరుగుతుంది. అందులో అన్ని శరీరాలు సమాప్తమైపోతాయి. ఆత్మలు పవిత్రంగా అయి వెళ్ళిపోతాయి. అగ్నిలో వస్తువులు శుద్ధమవుతాయి కదా. యజ్ఞము కూడా శుద్ధి కొరకే చేస్తారు. అవన్నీ శరీర సంబంధ విషయాలు. ఇప్పుడు ప్రపంచమంతా స్వాహా అవుతుంది. వినాశనానికి ముందే స్థాపన తప్పకుండా జరగాలి. ఎవరికైనా తెలుపునప్పుడు మొదట స్థాపన తర్వాత వినాశనము అని చెప్పండి. బ్రహ్మ ద్వారా స్థాపన అని ప్రసిద్ధి అయింది కదా. ఆది దేవి, ఆది దేవుడు ప్రసిద్ధి చెందారు కదా. జగదంబ మందిరాలు కూడా లక్షల సంఖ్యలో ఉన్నాయి. లెక్కలేనన్ని ఉత్సవాలు జరుగుతాయి. మీరు జగదంబ పిల్లలు. ఆమె ఇప్పుడు జ్ఞానజ్ఞానేశ్వరి తర్వాత ఆమె రాజరాజేశ్వరిగా అవుతుంది. మీరు చాలా ధనవంతులుగా అవుతారు. తర్వాత భక్తిమార్గములో లక్ష్మీదేవిని దీపావళి పండుగ సమయంలో వినాశి ధనాన్ని అడుక్కుంటారు. ఇక్కడైతే అన్నీ లభిస్తాయి. 'ఆయుష్మాన్ భవ', పుత్రవాన్ భవ. మన ఆయువు 150 సంవత్సరాలుంటుందని మీకు తెలుసు. తండ్రి అంటున్నారు - ఎంత యోగము చేస్తారో, అంత ఆయువు వృద్ధి అవుతుంది. మీరు ఈశ్వరునితో యోగము చేసి యోగేశ్వరులుగా అవుతారు. మనుష్యులు భోగేశ్వరులుగా ఉన్నారు. వికారుల మలిన బట్టలను శుభ్రము చేస్తారు..... అని కూడా

అంటారు. తండ్రి అంటున్నారు - నన్ను చాకలి అని కూడా అంటారు. నేను వచ్చి ఆత్మలందరినీ శుభ్రము చేస్తాను. అప్పుడు శరీరము కూడా క్రితబడిగా, శుభ్రమైనదిగా లభిస్తుంది. తండ్రి అంటున్నారు - నేను ఒక్క సెకండులో ప్రపంచంలో అందరి దుస్తులను శుభ్ర చేస్తాను. కేవలం మన్మథాభవగా అయినందున ఆత్మ, శరీరము రెండూ పవిత్రమైపోతాయి. ఇది ఛా మంత్రము కదా. సెకండులో జీవన్ముక్తి. ఎంత సులభమైన ఉపాయము! తండ్రిని స్మృతి చేస్తే పావనంగా అవుతారు. నడుస్తూ - తిరుగుతూ కేవలం తండ్రిని స్మృతి చేయండి. ఇక నేను మీకు ఏ ఇతర కష్టము ఇవ్వను. కేవలం స్మృతి చేస్తూ ఉండండి. అప్పుడు ఒక్కొక్క సెకండులో మీ కళలు ఉన్నతమౌతాయి.

తండ్రి అంటున్నారు - పిల్లలైన మీకు నేను సేవకుడనై వచ్చాను. మీరు ఓ పతితపావనా! రండి, వచ్చి మమ్ములను పావనము చేయండి అని పిలిచారు. అలాగే వస్తున్నా పిల్లలారా, అని నేను వచ్చేశాను అనగా మీకు సేవకుడనైనట్లే కదా. మీరు పతితమైనప్పుడు మాత్రమే తీవ్రంగా జోరుగా అరుస్తూ, పిలుస్తారు. ఇప్పుడు నేను వచ్చాను. కల్ల-కల్లము వచ్చి పిల్లలైన మీకు ఈ మంత్రమును ఇస్తాను. నన్ను స్మృతి చేస్తే మీరు పావనమైపోతారు. మన్మథాభవకు అర్థము కూడా ఉంది - మన్మథాభవ, మధ్యాజీభవ అనగా తండ్రిని స్మృతి చేస్తే విష్ణుపురానికి యజమానులుగా అవుతారు. మీరు ఇక్కడకు వచ్చిందే విష్ణుపురి రాజ్యాన్ని తీసుకునేందుకు. రావణపురము తర్వాత విష్ణుపురము. కంసపురము తర్వాత కృష్ణ పురము వస్తుంది. ఎంతో సులభంగా అర్థము చేయించబడుతూ ఉంది. తండ్రి అంటున్నారు - ఈ పాత ప్రపంచము పై మమకారము వదిలేయండి. ఇప్పుడు మనము 84 జన్మలు పూర్తి చేశాము. మనము ఈ పాత శరీరాన్ని వదిలి నూతన ప్రపంచములోకి వెళ్లిపోతాము. స్మృతి ద్వారానే మన పాపాలు తొలగిపోతాయి. ధైర్యము చేయాలి. వారు బ్రహ్మ తత్వాన్ని స్మృతి చేస్తారు. బ్రహ్మములో లీనమవుతామని భావిస్తారు. కాని బ్రహ్మతత్వమంటే నివసించు స్థానము. వారు తపస్సులో కూర్చుంటారు. మేము బ్రహ్మములో లీనమైపోతాము అనే సంకల్పముతో కూర్చుంటారు. కాని వాపస్ ఎవ్వరూ పోలేరు. బ్రహ్మతత్వముతో యోగము చేసినందున పావనంగా అవ్వలేరు. అక్కడకు ఒక్కరు కూడా వెళ్లేరు. పునర్జన్మలు తప్పకుండా తీసుకోవాల్సిందే. తండ్రి వచ్చి సత్వాన్ని తెలుపుతున్నారు - సత్యమైన ఖండమును సత్యమైన బాబాయ్ స్థాపన చేస్తారు. రావణుడు వచ్చి అసత్య ఖండమును తయారు చేస్తాడు. ఇప్పుడిది సంగమ యుగము. ఇందులో మీరు అత్యంత శ్రేష్ఠంగా అవుతారు. అందువలన దీనిని పురుషోత్తమ యుగము అని అంటారు. మీరు గవ్వ నుండి వజ్ర సమానంగా అవుతారు. ఇది అనంతమైన విషయము. ఉత్తమోత్తమ మనుష్యులు అనగా దేవతలు. ఇప్పుడు మీరు పురుషోత్తమ సంగమ యుగంలో కూర్చుని ఉన్నారు. మిమ్ములను పురుషోత్తములుగా తయారు చేయువారు ఉన్నతోన్నతమైన తండ్రి. వారు మీకు ఉన్నతోన్నతమైన స్వర్గ వారసత్వమునిస్తారు. అటువంటివారిని ఎందుకు మర్చిపోతారు? తండ్రి అంటున్నారు - నన్ను స్మృతి చేయండి. పిల్లలంటారు - బాబా, మేము మర్చిపోకుండా ఉండేందుకు మాపై దయ చూపండి. ఇది ఎలా సాధ్యము. తండ్రి ఆదేశాన్ని పాలన చేయాలి కదా. తండ్రి అంటున్నారు - నన్ను స్మృతి చేస్తే మీరు పతితుల నుండి పావనముగా అవుతారు. సలహా ప్రకారము నడవాలి కదా. ఇంతకంటే నేను ఏమి ఆశీర్వాదాలు ఇవ్వాలి. మంచిది.

మధురతి మధురమైన అపురూపమైన పిల్లలకు మాత - పిత, హృదయాల ప్రియస్థులు మరియు
గుడిమార్పిడి ఆత్మిక పిల్లలకు ఆత్మిక తల్లి తండ్రులు సమస్తే.

ధారణ కోరిక ముఖ్య సారాంశం :-

1. తండ్రి ఇచ్చే ప్రతి ఆదేశాన్ని అనుసరిస్తూ స్వయాన్ని గవ్వ నుండి వజ్ర సమానంగా చేసుకోవాలి. ఒక్క తండ్రి స్మృతిలో ఉండి మీ వస్త్రాలను(ఆత్మలను) స్వచ్ఛంగా తయారు చేసుకోవాలి.
2. ఇప్పుడు కొత్త ఇంటిలోకి వెళ్ళాలి. అందువలన ఈ పాత ఇంటి పై అనంతమైన వైరాగ్యము ఉండాలి. ఈ పాత శ్వాసనము పై మేము స్వర్గమును తయారుచేస్తామనే నాషా ఉండాలి.

**వరదానము :- “ సంగమ యుగము యొక్క శ్రేష్ఠమైన చిత్రాలను
ముందుంచుకొని భవిష్యత్తును దర్శనం చేసుకునే త్రికాలదర్శి భవ ”**

భవిష్యత్తుకు ముందే సంగమయుగ బ్రాహ్మణులైన మీరు సర్వ ప్రాప్తులను అనుభవం చేస్తారు. ఇప్పుడు డబల్ కిలీటము, సింహాసనము, తిలకము, సర్వ అధికారి మూర్తులుగా అవుతారు. భవిష్యత్తులో అయితే మీ నోటిలో బంగారు స్టూన్ ఉంటుంది. కాని ఇప్పుడు వజ్ర సమానంగా అవుతారు. జీవితమే వజ్రంగా అవుతుంది. అక్కడ బంగారు, వజ్రాల ఊయలలో ఊగుతారు. ఇక్కడ బాప్ దాదా ఒడిలో అతీంద్రియ సుఖమనే ఊయలలో ఊగుతారు. కనుక త్రికాలదర్శులుగా అయి వర్తమానము మరియు భవిష్యత్తులోని శ్రేష్ఠ చిత్రాలను చూస్తూ సర్వ ప్రాప్తులను అనుభవం చేయండి.

**స్లోగన్ :- “ కర్మ మరియు యోగముల బ్యాలన్స్ పరమాత్మ బ్లైసింగ్స్
(ఆశీర్వాదాలు)కు అధికారులుగా చేస్తుంది.”**